

IT-TIENI SEZZJONI — APPELLI KRIMINALI

9 ta' Jannar, 1954

Imhalledf :

Onor. Dr. W. Harding, B. Litt., LL.D.

Stella Schembri versus Anthony Cassar

**"Non Bis in Idem" — Qudikat — Estinzjoni
tal-Azzjoni Penali — Art. 521 tal-Kap. 12.**

Hier jista' jinghad li hemm estinzjoni tal-azzjoni penali mhabba sentenza precedenti, hemm bżonn li jkun l-istess fatt fizikament ri-guardat. Ma hux biżżejjed li jinghad li sar fl-istess kontest ta' azzjoni; għalhekk jista' jagħti l-każ li jsir fl-istess kontest ta' azzjoni, u ntant ikun materjalment distingwibbli.

Il-Qorti — Rat iċ-ċitazzjoni "ad istanza privata", li biha l-imsemmi Cassar gie mputat mill-imsemmiija Schembri li f'dawn l-aħħar tliet xhur, fl-Imsida, ingurjaha;

Rat is-sentenza mogħtija fuq dik il-kwerela mill-Qorti Kriminali tal-Magistrati ta' Malta, li biha l-kwerelat instab hati ta' ingurja, u gie kundannat għall-piena ta' l-ammenda ta' £2 u għall-blas ta' l-ispejjeż; billi dik il-Qorti kkunsidrat:

Illi l-kwerelat, per mezz tad-difensur tiegħu, eċċepixxa n-"non bis in idem", għax qal li għall-istess fatt, li fih hija anki nvoluta l-akkuża tal-lum, kien gie kundannat b'sentenza tat-3 ta' Settembru, 1953; illi s-sentenza precedenti, imsemmiija mill-kwerelat, hija dik li kopja tagħha giet minnu eżibita, mogħtija minn din il-Qorti fit-3 ta' Settembru 1953;

B'din is-sentenza l-kwerelat gie misjub hati u kundannat talli l-Imsida, fid-9 ta' Awissu 1953, f'xi d-9.15 a.m., għamel storbju bl-għajjat u tkellem faħxi fil-publiku. Biċ-ċitazzjoni odjerna huwa gie issa akkużat talli ngurja lill-kwerelanti. Huwa ammess li kollox sar fl-istess kontest ta' azzjoni; però l-ingurji kienu differenti mill-fatt kostitwenti d-distorbju, u evi-

dentement anki mill-kliem falxi. Issa, kif ġie ritenut mill-Qorti Kriminali tal-Maestà Tagħha r-Regina (sedi ta' l-Appell) fis-sentenza tagħha tat-28 ta' Frar 1953 — "Il-Pulizija versus Salvatore Saliba" — "biex jista' jingħad li hemm l-estinjoni minhabba sentenza precedenti, hemm bżonn li jkun l-istess fatt fiżikament rigwardat (ara art. 521 Kap. 12) ; ma hux biżżejjed li jingħad li sar fl-istess kontest ta' azzjoni, għaliex jista' jagħti l-każ li jsir fl-istess kontest ta' azzjoni, u ntaut ikun materjalment distingwibbli"; u fil-meritu, mill-provi rriżulta li fil-ġurnata fuq imsemmija l-kwerelat ingurja lill-kwerelanta billi qalilha "inti l-aktar mara hażina li hawn f'din it-trieq";

Rat ir-rikors li bih il-kwerelat appella minn din id-deċiżjoni, u talab ir-revoka tagħha u l-helsien tiegħu minn kull imputazzjoni u piena;

Semgħet il-provi;

Ikkunsidrat;

Dwar il-pregudizzjali tan-"non bis in idem";

Ir-raġunamenti ta' l-Ewwel Qorti huma sewwa. L-appellant invoka l-prinċipju stabbilit fis-sentenza ta' din il-Qorti "Pulizija vs. Pace" tat-28 ta' Jannar 1939, li hu dak stess stabbilit fis-sentenza, li hi "locus classicus" fil-materja, ċjoè is-sentenza "Rex vs. Rosaria Portelli", 23 ta' Frar 1904. Dak il-prinċipju ma hux intakkat bis-sentenza appellata, għaliex hu jippresupponi li jkun hemm "un medesima fatto", mentri f'dan il-każ, kif sewwa rilevat l-Ewwel Qorti, il-fatt "ma kienx uniku", iżda kien hemm fatti distingwibbli materjalment, u għalhekk sar applikabbli l-prinċipju l-iehor sanċit fis-sentenza ta' din il-Qorti citata fis-sentenza appellata;

Fill-meritu;

Omissis;

Għalhekk tiddeċidi;

Billi tiegħad l-appell u tikkonferma s-sentenza appellata. L-ispejjeż kollha jitballsu mill-kwerelat appellant. Onorarju tad-difensuri Zunien għall-klas ta' l-ammenda erbgħa tliem mil-lum.